

تصوف کی حقیقت

علامہ احسان الہی ظہیر مرحوم ملک کی ایک سیاسی شخصیت کے طور پر پچانے جاتے تھے لیکن ان کا یہ خاص علمی ذوق بھی تھا کہ وہ مختلف فرقوں کے باسے میں برابر مطالعہ کرتے رہتے اور پھر اپنے مطالعہ کا نچوڑا اعلیٰ تحقیقی کتابوں کی صورت میں پیش کرتے۔ ان کی تحقیق کی خوبی یہ ہے کہ انھوں نے ہر فرقہ کی اپنی کتابوں پر اعتماد کیا اور ان کے اقتباس نقل کرنے میں کسی تساہل سے کام نہیں لیا۔ انھوں نے بیشتر عربی زبان میں لکھا اور عربوں کو مختلف فرقوں سے خوب روشناس کرایا۔ اسی سلسلہ کی ایک کتاب "التصوف" بھی ہے جسے ادارہ ترجمان السنہ ۴۷۵ شادمان لاہور نے شائع کیا ہے۔

تصوف ایک عالمگیر فکر اور نظر عمل ہے جس کا وجود ہر مذہب میں پایا جاتا ہے۔ خواہ اس کا تعلق کسی بھی براعظم سے ہو۔ جہاں تک مسلمان صوفیا کا تعلق ہے وہ صرف ہمارے ملک کے مختلف حصوں ہی میں نہیں ہوتے بلکہ آپ جس اسلامی میں چلے جائیں وہاں آپ کو خانقاہی سلسلے بھی ملیں گے، پیروں فقیروں سے بھی سابقہ پیش آئے گا۔ مزاروں پر لوگوں کا جھگٹا بھی ہوگا اور عرسوں کے مواقع پر آپ صوفیوں کے طور پر تقیوں کا مشاہدہ بھی کریں گے۔ کہیں تو الیاں ہوں گی، کہیں رقص اور دھمال کا انتظام ہوگا اور چلہ کشیوں اور ادراد و وظائف کا تذکرہ تو آپ کو ہر جگہ ملے گا۔ بڑے سے بڑے روشن ضمیر صوفی کی کتابیں دیکھنے تو معلوم ہوگا کہ وہ اسلام میں شریعت اور طریقت کی دو شاخیں مانتے ہیں۔ اول الذکر کو چھلکے سے تشبیہ دیتے ہیں اور اس کا وارث علماء کو سمجھتے ہیں۔ طریقت کو اصل مغز مانتے ہیں اور اس کے اجارہ دار وہ خود ہیں۔ قرآن و سنت کو ان کے

ہاں وہ اہمیت حاصل نہیں جو اہمیت ان کے اپنے سلسلہ کے طریقوں کو حاصل ہے۔ صوفیاء کے ساتھ عوام الناس کو بڑی عقیدت ہے۔ ان کی ثقافتی سرگرمیوں کا بہت ما تعلق مزارات کے ساتھ ہے اور وہ اسلام کی جس تعبیر سے واقف ہیں اس میں تصوف کو مرکزی حیثیت حاصل ہے اس لیے وہ یہ تصور بھی نہیں کر سکتے کہ اسلام کی صحیح تعبیر اس سے کتنی مختلف ہے۔

علامہ صاحب نے اپنی کتاب میں یہ بتایا ہے کہ تصوف کب وجود میں آیا، اس کے بانی مہمانی کون تھے اور اس کے افکار و نظریات اور طور طریقے کہاں سے اخذ کیے گئے ہیں ان کے نزدیک صوفی کا اطلاق سب سے پہلے جن اشخاص پر ہوا وہ جابر بن حیان، عبدک اور ابو ہاشم کوفی تھے۔ جابر اور ابو ہاشم دونوں کوئی شیعہ تھے۔ عبدک کا تعلق مصر سے تھا اور وہ بھی موروثی امامت کا قائل تھا یہ آئینوں اپنے عہد میں زہدیت کہلائے۔ ان کے سال وفات دوسری صدی ہجری کے نصف آخر تیسری صدی کے اوائل میں پڑتے ہیں۔ اس لیے اہل تحقیق کے نزدیک تصوف تیسری صدی میں رونماں ہوا ہے۔ صوفیاء خود اس حقیقت کو تسلیم کرتے ہیں کہ رسول اللہ صلی اللہ علیہ وآلہ وسلم، آپ کے صحابہ کرام اور سلف صالحین کے دور میں صوفی اور تصوف کے الفاظ موجود نہ تھے۔ اس پاکیزہ دور میں لوگوں کو مسلم، مومن، زاہد، عابد، وغیرہ صفات سے پچانا جاتا تھا جن کے مفہوم سے لوگ بخوبی واقف تھے۔

مسلم معاشرے میں تصوف کا آغاز کیسے ہوا؟ اس ذیل میں فاضل مصنف نے تین آراء بیان کی ہیں۔ خود صوفیاء کے نزدیک تصوف زہد کا دوسرا نام ہے جو ایک معروف اسلامی اخلاق ہے۔ اسی کی تربیت کے نظام کو تصوف کا نام دیا گیا۔ البتہ بعد میں اس میں اجنبی فلسفے بھی داخل ہو گئے۔ دوسری رائے یہ ہے کہ تصوف کو اسلام سے دوڑ نزدیک کا کوئی متعلق نہیں جس طرح یہ نام اجنبی ہے اسی طرح اس کا مسلک بھی اسلام کیلئے اجنبی ہے لہذا قرآن و سنت میں اس کی بنیادیں تلاش کرنا ایک بیکار کام ہے۔ اہل سنت کے بہت سے فقہاء و متکلمین اور مستشرقین کی اکثریت اسی رائے کی حامل ہے۔ تیسری رائے کے مطابق تصوف مختلف مذاہب کے افکار و نظریات کا ایک ملغوبہ ہے اس میں جہاں اسلام کی بعض باتیں لی گئی ہیں وہیں یہودیت، عیسائیت، مانویت، مزدکیت،

مجوسیت، بدھ مت، جین مت، ہندو مت اور فلسفہ یونان سے بھی خیالات لیے گئے ہیں اس رائے کو بعض صوفیاء نے خود بھی بیان کیا ہے۔ فاضل مصنف اسی آخری رائے کے حامل ہیں۔ ان کے نزدیک تصوف میں خانقاہ کا تصور یودیوں سے، ربانیت کا تصور عیسائیوں سے، برہمنی نظام ہندوؤں سے، ترک دینا کی تعلیم بدھ مت سے اور فکر مجوس اور یونانی فلاسفہ سے لی گئی ہے۔ اسلامی تعلیمات کے ساتھ ان تصورات کو ملا کر تصوف کی داغ بیل ڈالی گئی۔

فاضل مصنف نے اپنی رائے کے حق میں دلائل کا ایک انبار لگا دیا ہے مثلاً ان کے نزدیک مشہور صوفی ابراہیم بن ادہم کے تخت حکومت سے فرار اور گوتم بدھ کے ترک حکومت میں گہری مشابہت ہے صوفیوں کا مخصوص لباس اور بہت کدائی راہبوں کی طرح ہے۔ ان کی لاہوت اور ناسوت کی اصطلاحیں عیسائیوں سے آئی ہیں اور دنیا سے دُور بھاگنا شادی کو حجاب سمجھنا اور اپنے اوپر خدا کی حلال ٹھہرائی ہوئی چیزوں کو حرام کر لینا ربانیت کا اثر ہے۔ صوفیاء میں اپنے آپ کو تکلیف میں مبتلا کرنا، فاقے کرنا، مراقبہ کرنا اور سانس روکنے کا عمل ہندو جوگیوں سے آیا ہے۔ جنید بغدادی کا قول ہے کہ ہم نے تصوف قبل و قال سے نہیں بلکہ فائقہ کشی، ترک دنیا اور مغرب سے اجتناب کے ذریعے حاصل کیا ہے۔ سہل تبری کا قول ہے کہ ابدال پیٹ کو خالی رکھنے، راتیں جاگنے، خاموشی اختیار کرنے اور تنہا رہنے سے بنتے ہیں؛ جوگیوں کے اثر کے تحت بعض صوفی غاروں میں کھانے و پوشاک سے بے پروا رہتے رہے ہیں اور ان میں سے بعض مانگ کر کھانے کو نیکی سمجھتے رہے ہیں۔ مصنف کے نزدیک آپ شری شنکراچاریہ کی دیدانت کی بحث پڑھیے اور پھر حلاج، ابن عربی اور جلال الدین رومی کے وحدت الوجود اور حلول کے فلسفہ کو پڑھیے تو کوئی فرق نظر نہ آئے گا۔ نردوان حاصل کرنے کے لیے بدھوں کا گیان دھیان اور صوفیوں کی توجہ اور مراقبہ ایک ہی نوعیت کی چیزیں ہیں۔ معرفت، فیض، محبت اور اشراق کے فلسفے نو افلاطونیت کی پیداوار ہیں۔ اہل فارس نے تصوف کے پھیلانے میں جو مستعدی دکھائی ہے اس کا اندازہ اس بات سے ہوتا ہے کہ اولین صوفیوں۔ ابراہیم بن ادہم، شافعی طبعی، بایزید بسطامی، یحییٰ بن معاذ رازی، سب کا تعلق اسی سرزمین سے ہے اور تصوف کا اہم مرکز خراسان رہا ہے۔ جو اسلام سے قبل بھی مختلف مذاہب

اور ثقافتوں کے باہم ملنے کی جگہ تھی۔

امت مسلمہ کے اندر زہد اور تربیت اخلاق کے نام پر غیر اسلامی افکار اتنے منظم طریقے سے کس طرح داخل ہو گئے؟ اس بارے میں علامہ صاحب کا خیال یہ ہے کہ شیعہ مذہب کے پھیلاؤ کی راہ میں امت کے اندر پائی جانے والی عصیت ایک رکاوٹ بنی ہوئی تھی جس کے باعث شیعیت کا اثر محدود تھا۔ شیعوں نے تصوف کی آڑ میں اپنے نظریات پھیلائے اور مسلمانوں نے صوفیوں کی ظاہری نیکی کو دیکھتے اور ان کو اہل اللہ سمجھتے ہوئے ان پر اعتماد کیا۔ اس طرح جو مقصد شیعہ اپنی سیاسی تنظیم سے حاصل نہ کر سکتے تھے وہ انھوں نے تصوف کے ذریعے حاصل کیا۔ اس دعوے کو ثابت کرنے کے لیے مصنف نے بڑے مسکت دلائل فراہم کیے اور صوفیاء اور شیعہ مصنفین کے خیالات کا تقابل کر کے دکھایا ہے کہ تصوف شیعیت ہی کی ایک شاخ ہے ہمارے نزدیک یہ تجزیہ بالکل حقیقت پر مبنی ہے یہی وجہ ہے کہ صوفیاء کے رائج کردہ اسلام اور شیعیت کے نظریات میں بڑی ہم آہنگی پائی جاتی ہے جس کا مشاہدہ ہم اپنے ملک میں کر سکتے ہیں۔

علامہ صاحب کی پہلی دلیل یہ ہے کہ تصوف کے سلسلوں کا آغاز، الاما شاہ اللہ، حضرت علیؑ سے ہوتا ہے جو شیعوں کے پہلے امام ہیں۔ صوفیاء کا دعویٰ ہے کہ تمام صحابہ میں حضرت علیؑ چونکہ سب سے بڑے زاہد تھے اس لیے وہ اہل تصوف کے امام ہیں۔ حقیقت یہ نہیں مصنف نے بتایا ہے کہ حضرت ابو بکرؓ کی زندگی سب سے زیادہ زاہدانہ تھی، ان کی وفات ہوئی تو کوئی دینار و درہم ترکہ میں نہ چھوڑا۔ ان کے کفن کے لیے ان کے مستعمل کپڑے ہی استعمال میں لائے گئے، حضرت عمرؓ خلیفہ ہوئے تو ان کے لباس پر بیونہ ہی بیونہ نظر آتے تھے۔ سفر حج پر گئے تو خیمہ پیسہ نہ تھا۔ اپنی چادر کسی درخت پر پھیلا دیتے اور اس کے سائے میں آرام کرتے۔ مرتے وقت وصیت فرمائی کہ گھر کا سامان بیچ کر وہ مال بیت المال کو لوٹا دیا جائے جو بطور خلیفہ وہاں سے لیا گیا تھا اگر یہ ناکافی ہو تو ان کے قبیلہ بنی عدی سے اپیل کی جائے کہ وہ اس میں امداد دیں۔ اس کے بالمقابل حضرت علیؑ نے چار سو یا انیس ام و لکنیزیں، جو بیس لٹکے لٹکیاں اور متعدد خدام چھوڑے جن کے پاس زمین کے وسیع قطعات تھے جن کی آمدنی سے وہ سہولت

زندگی بسر کرتے تھے۔

حضرت علیؑ کے بعد انہی کی نسل کے کئی افراد اہل تصوف کے شیخ بھی کہلائے اور شیعوں کے امام بھی محمد باقر، جعفر صادق، موسیٰ کاظم اور علی رضا تک یہ سلسلہ پہنچتا ہے اس کے تصوف کے اکابر معروف کرخی، سری سقطی، داؤد طائی اور جنید بغدادی آتے ہیں۔ معروف کرخی نو مسلم تھے جو علی رضا کے ہاتھ پر اسلام لائے۔ دوسرے ان کے دوست یا فرشتہ دار تھے۔ شفیق بلخی موسیٰ کاظم کے اور بایزید بسطامی جعفر صادق کے شاگرد تھے۔ حسن بصری کو حضرت علیؑ کا شاگرد بتایا جاتا ہے لیکن اہل تہنق کے نزدیک ان کی ملاقات حضرت علیؑ سے ثابت نہیں۔ پس تصوف کے سلسلوں کا آغاز جن لوگوں نے کیا وہ تمام شیعہ اماموں کے پروردہ لوگ تھے۔ لہذا اہل تصوف کے افکار میں شعی معتقدات کا اثر نہایت نمایاں نظر آتا ہے۔ مثلاً۔

(۱) شیعہ کے نزدیک اماموں کو وہ روحانی کمالات حاصل ہوئے ہیں جو کسی مقرب فرشتہ ادنیٰ کو بھی حاصل نہیں ہوتے۔ چنانچہ جعفر صادق کا نقل نقل ہوا ہے کہ اگر میں موسیٰ و خضر کے ساتھ موجود ہوتا تو ان کو بتاتا کہ میں ان دونوں سے زیادہ علم رکھتا ہوں۔ اسی عقیدہ کو غیبی نے اپنی کتاب ولایت فقہ میں بدیں الفاظ بیان کیا ہے۔ ”ہمارے مذہب کی ضرورت میں سے یہ بات ہے کہ کسی شخص کو اماموں کے معنوی و روحانی کمالات حاصل نہیں ہو سکتے، حتیٰ کہ کوئی مقرب فرشتہ ادنیٰ بھی ان کو نہیں پاسکتا۔ ہمارے ہاں یہ روایت موجود ہے کہ عالم کے وجود میں آنے سے قبل امام عرش کے سایہ میں بصورت نور موجود تھے۔“ یہی بات صوفیاء کہتے ہیں ان کے نزدیک اولیاء کو وہ تمام خصوصیات حاصل ہوتی ہیں جو انبیاء کو حاصل ہیں۔ اولیاء ملائکہ کو دیکھتے اور ان سے ہم کلام ہوتے ہیں۔ شیخ الجلی نے دعویٰ کیا کہ انھیں معراج ہوئی انھوں نے سدرۃ المنتہیٰ اور رب کی تجلیات کا مشاہدہ کیا۔ شیخ تاج الدین سے جب کچھ پوچھا جاتا تو کہتے ذرا صبر کرو، صبر مل کو آئینے دو۔ ابوالحسن خرقانی، ابن عربی اور کئی اور صوفیاء نے بھی اپنے سفر معراج کا ذکر کیا ہے۔ (ب) جس طرح شیعہ امام غیب تک رسائی رکھتے ہیں اسی طرح صوفیاء کا دعویٰ ہے کہ جب حجاب دور ہو جاتے ہیں تو ہر وہ چیز روشن ہو جاتی ہے جو بلوچ محفوظ میں چھپی ہوتی ہے۔ اور قطب کا حال تو یہ ہوتا ہے کہ وہ عرش، کرسی، آسمانوں، زمینوں

اور تمام لوگوں کے نام و نسب، عمر اور اعمال تک سے واقف ہوتا ہے۔

(ج) شیعہ امام انبیاء کے مساوی ہیں بلکہ ان کو انبیاء پر فوقیت حاصل ہے اسی طرح صوفیاء کا عقیدہ یہ ہے کہ اولیاء انبیاء پر فضیلت رکھتے ہیں۔ بایزید بسطامی کا قول ہے کہ ہم ان سمندر میں کود گئے، انبیاء جن کے ساحلوں پر پھڑے رہ گئے۔ اور اے گروہ انبیاء لقب تو تمہیں مل گیا لیکن عطا نہیں وہ کچھ ہوا ہے جو تمہیں نہیں دیا گیا۔ بسطامی کا یہ دعویٰ بھی نقل ہوا ہے کہ اللہ کی قسم، میرا جھنڈا محمد صلی اللہ علیہ وسلم کے جھنڈے سے بڑا ہوگا۔ یہ نور کا ہوگا اور اس کے نیچے جن و انس ہوں گے جو سب کے سب نبی ہیں۔ ابن عربی کا قول ہے کہ رسول کے پاس صرف ظاہری علم اور شریعت ہوتی ہے جب کہ ولی کے پاس علم شریعت و علم ظہر لقیق دونوں ہوتے ہیں انبوت و رسالت نبی و رسول کی موت کے ساتھ منقطع ہو جاتی ہے جب کہ ولایت اس طرح منقطع نہیں ہوتی۔ (د) شیعہ کے نزدیک امام معصوم ہوتے ہیں۔ یہی دعویٰ صوفیاء کا اولیاء کے متعلق ہے اور ابن عربی نے فتوحات کلیہ میں اس کو واضح طور پر بیان کیا ہے۔ اسی بنا پر صوفیاء کسی مرید کے لیے یہ جائز نہیں سمجھتے کہ وہ اپنے شیخ کے کسی فنل پر انگلی اٹھائے خواہ وہ کتنا خلاف شریعت ہو۔

(۵) شیعہ کے نزدیک زمین کبھی امام سے خالی نہیں ہو سکتی اور صوفیاء کے نزدیک نہ مانہ کسی ولی کامل کے بغیر نہیں ہوتا۔ اقطاب، اوتاد، ابدال وغیرہ دنیا کا انتظام سنبھالے ہوئے ہر وقت موجود رہتے ہیں۔

(و) شیعہ کا عقیدہ ہے کہ جس شخص نے امام زمانہ کو نہیں پہچانا وہ جاہلیت کی موت مرے گا۔ صوفیاء کے ہاں یہ عقیدہ اس طرح موجود ہے کہ جو شخص کسی شیخ کی اطاعت کا قلاؤ گردن میں ڈالے بغیر رہے گا۔ اس کا امام شیطان ہوگا۔ نیز شیخ کے بغیر اللہ کی عبادت ایسے ہی ہے جیسے بجا رجاڑ گیا۔

(ز) شیعہ اور صوفیاء دونوں اپنے اماموں اور شیوخ کو ایک جیسے خطابات سے نوازتے ہیں۔

(ح) شیعہ اور صوفیاء دونوں میں حلول اور تناسخ کا دعویٰ پایا جاتا ہے، دونوں شریعت کے ظاہر و باطن کو مانتے ہیں، دونوں تقیہ سے کام لیتے ہیں۔

(ط) شیعہ اور صوفیاء دونوں اس بات کو مانتے ہیں کہ شریعت کو منسوخ کیا جاسکتا ہے چنانچہ صوفیاء بر ملا اپنی کتابوں میں اپنے عشق و محبت کی داستانیں بیان کرتے ہیں۔ کئی صوفی علانیہ رمضان المبارک کی بے حرمتی کرتے ہیں اور شریعت کے احکام کا مذاق اڑاتے ہیں۔ ان کے نزدیک ان کے مراتب اتنے بلند ہو چکے ہیں کہ شریعت کی پابندی سے انہیں آزاد کر دیا جاتا ہے۔

ان دلائل کو بیان کرنے میں علامہ صاحب نے نہایت کثرت سے کئی کتابوں سے استشہاد کیا ہے اور پورے حوالے نقل کیے ہیں انھوں نے اپنی کتاب کو ایک مستشرق محقق براؤن کی تحقیق کے اس خلاصے پر ختم کیا ہے کہ شیعیت اور تصوف وہ دو اسلحہ تھے جن سے فارس نے عربوں کے ساتھ جنگ کی۔

حقیقت یہ ہے کہ تصوف ایک الگ نظام حیات ہے۔ اس کے اپنے اصول اور قواعد ہیں۔ اس کی الگ بنیادیں ہیں اس کو زہد کا نام نہیں دیا جاسکتا کیونکہ زہد میں ترک دنیا نہیں بلکہ دنیا پر آخرت کو ترجیح دی جاتی ہے۔ زہد شریعت کے احکام کی فرمانبرداری کی تعلیم دیتا ہے، وہ حرام کاموں میں پڑتا نہیں سکھاتا نہ ہد کتاب و سنت پر مبنی ہے جب کہ تصوف نے نہ جانے کہاں کہاں سے فکر جمع کر کے ایک نئے طرز حیات کی طرح ڈالی ہے جس میں ہر شخص خالق کے اوصاف اپنانے کا دعویٰ کرتا ہے۔



خبردار حضرات کو "مجلد ترجمان السنہ" کا
علامہ ظہیرؒ نمبر معمول میں ارسال کیا جائے گا۔
دیگر احباب
کیلئے اس کی قیمت مبلغ ۴۰ روپے ہوگی

۰۰۰

اس خصوصی نمبر کیلئے مقالات یکم فروری تک پہنچنے
ضروری ہیں۔ ادارہ